



ຮອງປະທານສະພາແຫ່ງຊາດ ເຄື່ອນໄຫວ ວຽກງານຢູ່ໄຊສົມບູນ ແລະ ຊຽງຂວາງ



ຄະນະຜູ້ແທນຂັ້ນສູງ ນວ ຢ້ຽມຢາມ ແລະ ເຮັດວຽກຢູ່ແຂວງເຫງະອານ ແລະ ແຂວງຮ່າຕິງ



(ສພຊ) - ຄະນະຜູ້ແທນຂັ້ນສູງຄະນະຜູ້ແທນຫຼວງວຽງຈັນນໍາໂດຍສະຫາຍອານຸພາບຕຸນາລິມ ຄະນະເລຂາທິການສູນກາງພັກ, ເລຂາຄະນະບໍລິຫານງານພັກ, ປະທານສະພາປະຊາຊົນນະຄອນ

ຫຼວງວຽງຈັນ (ສປປນວ) ໄດ້ເດີນທາງໄປຢ້ຽມຢາມ ແລະ ເຄື່ອນໄຫວວຽກງານຢູ່ແຂວງເຫງະອານ ແລະ ແຂວງຮ່າຕິງ ສສ.ຫວຽດນາມໃນລະຫວ່າງວັນທີ12-16 ພຶດສະພາ 2025.

ວັນທີ 12ພຶດສະພາ ໄດ້ຢ້ຽມຢາມ ແລະ ເຂົ້າຮ່ວມກອງປະຊຸມພົບປະແລະພິທີເຊັນບົດບັນທຶກການຮ່ວມມື ລະຫວ່າງອົງການປົກຄອງນະຄອນຫຼວງວຽງຈັນ ກັບ ຄະນະກຳມະການ

ກວດກາເນື້ອໃນກົດໝາຍຢາ ແລະ ຜະລິດຕະພັນການແພດ



(ສພຊ) - ວັນທີ 12-13 ພຶດສະພາຜ່ານມາທີ່ສະພາແຫ່ງຊາດ (ສພຊ) ໄດ້ມີກອງປະຊຸມ

ກວດກາເນື້ອໃນຮອບດ້ານຂອງຮ່າງກົດໝາຍວ່າດ້ວຍຢາ ແລະ ຜະລິດຕະພັນການແພດ (ສະບັບ

ປັບປຸງ) ໂດຍການເປັນປະທານຂອງທ່ານ ຄຳໃບ ດຳລັດ ຮອງປະທານສະພາແຫ່ງຊາດ; ເຂົ້າຮ່ວມມີບັນດາທ່ານປະທານແລະຮອງປະທານກຳມາທິການທີ່ກ່ຽວຂ້ອງຂອງສພຊ, ຮອງລັດຖະມົນຕີກະຊວງ ແລະ ອົງການທີ່ກ່ຽວຂ້ອງ, ຄະນະທີ່ປຶກສາທາງດ້ານກົດໝາຍຂອງຄະນະປະຈຳສະພາແຫ່ງຊາດ ພ້ອມດ້ວຍຫົວໜ້າ-ຮອງຫົວໜ້າກົມ, ຄະນະພະແນກ ແລະ ພະນັກງານ-ລັດຖະກອນ

ອ່ານຕໍ່ໜ້າ 7

ປະທານ ກສຕສ ເຄື່ອນໄຫວວຽກງານຢູ່ ແຂວງວຽງຈັນ ແລະ ແຂວງຫຼວງພະບາງ



ອ່ານຕໍ່ໜ້າ 7

(ສພຊ) - ໂດຍປະຕິບັດຕາມການຕົກລົງຂອງຄະນະປະຈຳສະພາແຫ່ງຊາດ, ໃນໄລຍະແຕ່ວັນທີ7-13ພຶດສະພາ2025, ທ່ານ ປອ. ນາງ ສຸນທອນ ໄຊຍະຈັກ ເລຂາທິການສູນກາງພັກ, ຮອງປະທານສະພາແຫ່ງຊາດພ້ອມດ້ວຍຄະນະ ທີ່ປະກອບດ້ວຍເລຂາທິການສະພາແຫ່ງຊາດ ແລະ ຮອງປະທານກຳມາທິການປກຊ-ປກສ ຂອງສະພາແຫ່ງຊາດ ໄດ້ເຄື່ອນໄຫວຢ້ຽມຢາມ ແລະ ເຮັດວຽກຢູ່ແຂວງໄຊສົມບູນ ແລະ

ອ່ານຕໍ່ໜ້າ 8

ປະຊາຊົນແຂວງເຫງະອານແລະລະຫວ່າງສະພາປະຊາຊົນນະຄອນຫຼວງວຽງຈັນ ກັບ ສະພາປະຊາຊົນແຂວງເຫງະອານ, ຮ່ວມລົງນາມຝ່າຍລາວໂດຍສະຫາຍສິລິລາດທິງສິນ ທອງເພັງ ຮອງເຈົ້າຄອງ ນວ ແລະ ສະຫາຍ ນາງ

ອ່ານຕໍ່ໜ້າ 9

ລະດົມຄຳຄິດເຫັນດ້ານເນື້ອໃນ ໃສ່ປຶ້ມ 50 ປີ ສາຍພົວພັນ ສພຊ ລາວ-ຫວຽດນາມ

(ສພຊ) - ກອງປະຊຸມລະດົມຄຳຄິດເຫັນດ້ານເນື້ອໃນໃສ່ປຶ້ມ “50 ປີ ແຫ່ງສາຍພົວພັນລະຫວ່າງສະພາແຫ່ງຊາດ ແຫ່ງ ສສ.ຫວຽດນາມ, ການຮ່ວມມືຮອບດ້ານແລະພັດທະນາ” ໄດ້ຈັດຂຶ້ນໃນວັນທີ15-16ພຶດສະພານີ້ທີ່ເມືອງວັງວຽງ

ອ່ານຕໍ່ໜ້າ 8

ປະກອບຄຳເຫັນໃສ່ຮ່າງກົດໝາຍຄວາມປອດໄພໄຊເບີ

(ສພຊ) - ເພື່ອເປັນການຄົ້ນຄວ້າ, ວິເຄາະວິໄຈ ເນື້ອໃນຕ່າງໆຂອງກົດໝາຍຢ່າງລະອຽດ, ເລີກເຊິ່ງຮັບປະກັນຄວາມພ້ອມທາງດ້ານເນື້ອໃນຂອງຮ່າງກົດໝາຍວ່າດ້ວຍຄວາມປອດໄພໄຊເບີ ກ່ອນນຳເຂົ້າຝຶຈາລະນາໃນກອງປະຊຸມສະໄໝສາມັນເທື່ອທີ 9 ຂອງສະພາແຫ່ງຊາດ (ສພຊ) ຊຸດທີ IX; ວັນທີ 9 ພຶດສະພານີ້ທີ່ເມືອງວັງວຽງ ແຂວງວຽງຈັນ, ໄດ້ມີກອງປະຊຸມກວດ



ແນວຄິດປະທານ
ໄກສອນ ພິມວິຫານ
ຜູ້ນຳທີ່ປະຊາຊົນເຄົາລົບຮັກ

ການເພີ່ມທະວີຄວາມສາມັກຄີເປັນເອກະພາບຢູ່ໃນທົ່ວພັກ, ທົ່ວປວງຊົນເປັນຫຼັກການທີ່ສຳຄັນຢູ່ອັນໜຶ່ງຂອງທຸກໄຊຊະນະຂອງການປະຕິວັດປະເທດເຮົາ.

(ນິພົນເລືອກເຝັ້ນ ເຫຼັ້ມ IV, ໜ້າ 99 ຂອງປະທານ ໄກສອນ ພິມວິຫານ)

ປະເທດເຮົາ ແມ່ນວົງຄະນາຍາດລວມ ອັນປະກອບດ້ວຍຫຼາຍເຜົ່າ, ໃນຫຼາຍເຜົ່າກໍມີຫຼາຍດ້ານທີ່ດີ ປຽບສະເໝືອນດັ່ງດອກໄມ້ນາໆພັນ ຢູ່ໃນສວນອຸທະຍານລວມ ອັນພາໃຫ້ມີຫຼາຍຮູບ, ຫຼາຍສີ ແລະ ກິ່ນຫອມຫວນ.

(ນິພົນເລືອກເຝັ້ນ ເຫຼັ້ມ IV, ໜ້າ 70 ຂອງປະທານ ໄກສອນ ພິມວິຫານ)

ອ່ານຕໍ່ສະບັບໜ້າ



ກາເນື້ອໃນຮອບດ້ານຮ່າງກົດໝາຍວ່າດ້ວຍຄວາມປອດໄພໄຊເບີ (ສ້າງໃໝ່) ໂດຍການເປັນປະທານຂອງທ່ານ ພິທ. ສຸວອນ ເລື່ອງບຸນມີ ຮອງປະທານສະພາ

ອ່ານຕໍ່ໜ້າ 8

ໝີ່ກິນເຜິ້ງ
(ໜ້າ 9)

ຜັກຕຳນິນ...
(ໜ້າ 10)

ໄປໄລຍ ສະເຫຼີມສະຫຼອງ...
(ໜ້າ 11)

ເບິ່ງໄວ້ ໄດ້ບົດຮຽນ
ວິເສດ ສະແຫວງສຶກສາ
ນະຄົດຕະນາຊຸດອ້ອມ...
(ໜ້າ 12)

ປະທານ ກປຊສ ສຳເລັດການ ຍ້ຽມຢາມ ແລະ ເຮັດວຽກຢູ່ກຳປູເຈຍ




(ສພຊ) - ຄະນະຜູ້ແທນສະພາແຫ່ງຊາດລາວ ນຳໂດຍທ່ານ ພົມ ວົງສັກ ພົນທະວົງ ປະທານກຳມາທິການປ້ອງກັນຊາດ-ປ້ອງກັນຄວາມສະຫງົບ (ກປຊສ) ສຳເລັດການຍ້ຽມຢາມ ແລະ ເຮັດວຽກຢູ່ລາຊະອານາຈັກກຳປູເຈຍໃນລະຫວ່າງວັນທີ 6-11 ພຶດສະພາ 2025; ຈຸດປະສົງຂອງການໄປຍ້ຽມຢາມຄັ້ງນີ້ ເພື່ອເສີມຂະຫຍາຍສາຍພົວພັນມິດຕະພາບທີ່ເປັນມູນເຊື້ອ, ການພົວພັນແບບຮ່ວມມືດຸຍໂນດສາດຮອບດ້ານໜັ້ນຄົງຍາວນານລະຫວ່າງສອງອົງການນິຕິບັນຍັດກໍຄືສະພາແຫ່ງຊາດລາວ ແລະ ສະພາແຫ່ງຊາດກຳປູເຈຍ ເວົ້າລວມ, ເວົ້າສະເພາະແມ່ນລະຫວ່າງສອງກຳມາທິການປ້ອງກັນຊາດ-ປ້ອງກັນຄວາມສະຫງົບ ສະພາແຫ່ງຊາດລາວ ແລະ ກຳມາທິການພາຍໃນ, ປ້ອງກັນຊາດ, ບໍລິການພົນລະເຮືອນ ແລະ ວຽກງານຊາຍແດນ ສະພາແຫ່ງຊາດກຳປູເຈຍ ທັງເປັນການຜັນຂະຫຍາຍບົດບັນທຶກຊ່ວຍຈຳວ່າດ້ວຍການຮ່ວມມືລະຫວ່າງສະພາແຫ່ງຊາດລາວ-ກຳປູເຈຍສະບັບປີ2022ໃນການແລກປ່ຽນຂໍ້ມູນຂ່າວສານ, ບົດຮຽນການຈັດຕັ້ງປະຕິບັດພາລະບົດບາດ ແລະ ໜ້າທີ່ຂອງສະພາແຫ່ງຊາດກໍຄືກຳມາທິການປ້ອງກັນຊາດ-ປ້ອງກັນຄວາມສະຫງົບ ແລະ ການຮ່ວມມືຂອງຄະນະມິດຕະພາບລັດຖະສະພາລາວ-ກຳປູເຈຍ.

ວັນທີ6ພຶດສະພາ, ທ່ານ ພົມ ວົງສັກ ພົນທະວົງ ພ້ອມດ້ວຍຄະນະໄດ້ພົບປະເຮັດວຽກສອງຝ່າຍກັບທ່ານ ແກັບ ຈຸຕິມາ ປະທານກຳມາທິການ (ທີ 4) ກຳມາທິການພາຍໃນ, ປ້ອງກັນຊາດ, ບໍລິການພົນລະເຮືອນແລະວຽກງານຊາຍແດນ

ພ້ອມດ້ວຍຄະນະ ດ້ວຍບັນຍາກາດໄມຕີຈິດມິດຕະພາບອັນອົບອຸ່ນ, ສະໜິດສະໜີມຖານສະຫາຍອ້າຍນ້ອງບ້ານໃກ້ເຮືອນຄຽງທີ່ດີ; ທ່ານ ພົມ ວົງສັກ ພົນທະວົງ ໃນນາມເປັນປະທານຄະນະມິດຕະພາບລັດຖະສະພາລາວ-ກຳປູເຈຍ ພ້ອມດ້ວຍຄະນະ ໄດ້ພົບປະເຮັດວຽກກັບທ່ານ ສັນຕິບັນດິດ ລອຍ ໂສພາດ ປະທານກຳມາທິການແຜນການ, ການລົງທຶນ, ກະສິກຳ, ພັດທະນາຊຸມນະບົດ, ສິ່ງແວດລ້ອມ ແລະ ຊັບພະຍາກອນທາງນ້ຳ ທັງເປັນປະທານຄະນະມິດຕະພາບລັດຖະສະພາ ກຳປູເຈຍ-ລາວ ພ້ອມດ້ວຍຄະນະ ເຊິ່ງເຕັມໄປດ້ວຍບັນຍາກາດອັນຮັກແພງ ແລະ ຄວາມສາມັກຄີ. ໃນວັນດຽວກັນ, ທ່ານປະທານກຳມາທິການປ້ອງກັນຊາດ-ປ້ອງກັນຄວາມສະຫງົບ ພ້ອມດ້ວຍຄະນະ ໄດ້ເຂົ້າຍ້ຽມຂຳນັບສົມເດັດ ມະຫາ ຣັດສະເພຍທິກາ ທີ່ພະໄດ ຄຸນ ສຸດາຣີ ປະທານສະພາແຫ່ງຊາດກຳປູເຈຍ ເຊິ່ງສອງຝ່າຍໄດ້ແຈ້ງສະພາບການພື້ນເດັ່ນຂອງແຕ່ລະປະເທດໃຫ້ກັນຊາບ, ຕີລາຄາສູງສາຍພົວພັນມິດຕະພາບທີ່ຍິ່ງໃຫຍ່, ຄວາມສາມັກຄີພິເສດ ແລະ ການຮ່ວມມືຮອບດ້ານ ລະຫວ່າງຝັ່ງປະຊາຊົນປະຕິວັດລາວ ກັບ ຝັ່ງປະຊາຊົນກຳປູເຈຍ ກໍຄືສອງລັດ ແລະ ປະຊາຊົນສອງຊາດ ເວົ້າລວມ, ເວົ້າສະເພາະການພົວພັນຮ່ວມມືລະຫວ່າງສອງສະພາແຫ່ງຊາດລາວ-ກຳປູເຈຍ ໃຫ້ນັບມື້ແຕກດອກອອກຜົນຢູ່ຂຶ້ນ. ພ້ອມນີ້, ທ່ານປະທານສະພາແຫ່ງຊາດກຳປູເຈຍ ຍັງໄດ້ໃຫ້ທິດຊີ້ນຳໃນການພົວພັນຮ່ວມມືໃນຕໍ່ໜ້າລະຫວ່າງອົງການນິຕິບັນຍັດຂອງສອງປະເທດ ເປັນຕົ້ນແມ່ນປະຕິບັດຕາມບົດບັນທຶກຊ່ວຍຈຳວ່າດ້ວຍການຮ່ວມມືຂອງສອງ

ສະພາແຫ່ງຊາດ ທີ່ໄດ້ຮ່ວມກັນລົງນາມ; ເພີ່ມທະວີການຮ່ວມມືໃຫ້ເລິກເຊິ່ງກວ່າເກົ່າ, ຮ່ວມກັນຕິດຕາມກວດກາ ແລະ ຊຸກຍູ້ການຈັດຕັ້ງປະຕິບັດຂໍ້ຕົກລົງຕ່າງໆ ທີ່ສອງປະເທດໄດ້ລົງນາມຮ່ວມກັນ ໂດຍສະເພາະຊຸກຍູ້ການຈັດຕັ້ງປະຕິບັດສິນທີ່ສັນຍາວ່າດ້ວຍການກຳນົດຊາຍແດນປະເທດ ລະຫວ່າງລັດຖະບານ ກຳປູເຈຍ-ລາວ; ພ້ອມກັນສະກັດກັ້ນບັນຫາອາຊະຍາກຳຂ້າມຊາດ, ຢາເສບຕິດ ແລະ ການຄ້າຂາຍເຖື່ອນເພື່ອໃຫ້ມີຄວາມເປັນລະບຽບຮຽບຮ້ອຍຕາມຊາຍແດນ; ຮ່ວມກັນກໍ່ສ້າງພື້ນຖານໂຄງລ່າງ ແລະ ພັດທະນາລຽບຕາມບໍລິເວນຊາຍແດນຂອງສອງປະເທດໃຫ້ກາຍເປັນເສັ້ນຊາຍແດນສັນຕິພາບ, ມິດຕະພາບ ແລະ ການພັດທະນາ ເພື່ອຄວາມເປັນຢູ່ທີ່ດີຂອງປະຊາຊົນລຽບຕາມຊາຍແດນ ກໍຄືການພັດທະນາຂອງສອງປະເທດ.

ວັນທີ9-11ພຶດສະພາ, ຄະນະຜູ້ແທນສະພາແຫ່ງຊາດລາວ ໄດ້ເດີນທາງໄປຍ້ຽມຢາມແຂວງສີຫານຸວົນ ໂດຍໄດ້ພົບປະເຮັດວຽກກັບຄະນະພັກຄະນະນຳຂອງແຂວງ ເຊິ່ງໄດ້ຮັບຝັງລາຍງານການພັດທະນາເສດຖະກິດ-ສັງຄົມຂອງແຂວງ ແລະ ບົດຮຽນກ່ຽວກັບການຂົນສົ່ງທາງທະເລ, ທາງບົກ ແລະ ທາງອາກາດ ອັນເປັນທ່າແຮງການພັດທະນາຂອງແຂວງ; ຄະນະຜູ້ແທນຍັງໄດ້ຍ້ຽມທ່າເຮືອກຳປັ້ນ, ເຂດພັດທະນາເສດຖະກິດພິເສດຂອງແຂວງທີ່ສຳປະທານໂດຍນັກລົງທຶນຕ່າງປະເທດ ແລະ ທ່ຽວຊົມສະຖານທີ່ທ່ອງທ່ຽວທາງປະຫວັດສາດ, ວັດທະນະທຳຈຳນວນໜຶ່ງຂອງແຂວງອີກດ້ວຍ.



ພິທີມອບ-ຮັບເຄື່ອງໃຫ້ທະຫານແຂວງບໍ່ແກ້ວ



(ສພຊ) - ວັນທີ 12 ພຶດສະພາຜ່ານມາ, ສະພາແຫ່ງຊາດພ້ອມດ້ວຍຄະນະກອງທຶນຊ່ວຍເຫຼືອສັງຄົມຂອງສະພາແຫ່ງຊາດໄດ້ຈັດພິທີມອບ-ຮັບເຄື່ອງອຸປະໂພກ-ບໍລິໂພກ ໃຫ້ແກ່ກອງບັນຊາການທະຫານແຂວງບໍ່ແກ້ວ ລວມມູນຄ່າທັງໝົດ 135 ລ້ານກີບ, ຕາງໜ້າມອບໂດຍທ່ານ ດຣ. ນາງ ວິມາວັນ ພິມວິຫານ ປະທານກອງທຶນຊ່ວຍເຫຼືອສັງ

ຄົມ ແລະ ຕາງໜ້າຮັບໂດຍທ່ານ ພົມຈອ. ຂາວມະນີ ສີພອນ ຮອງຫົວໜ້າຫ້ອງວ່າການກະຊວງປ້ອງກັນປະເທດ ເຊິ່ງມີທ່ານ ປອ. ອາຄົມ ປະສະສິດ ຮອງເລຂາທິການສະພາແຫ່ງຊາດ ແລະ ພາກສ່ວນທີ່ກ່ຽວຂ້ອງ ເຂົ້າຮ່ວມເປັນສັກຂີພະຍານ.

ການມອບເຄື່ອງອຸປະໂພກ-ບໍລິໂພກໃນຄັ້ງນີ້, ເພື່ອຊຸກຍູ້ປະກອບສ່ວນກຳລັງແຮງສັງ

ລວມໃຫ້ແກ່ພະນັກງານ-ນັກຮົບທີ່ກຳລັງປະຕິບັດວຽກງານປ້ອງກັນຊາດ-ປ້ອງກັນຄວາມສະຫງົບຢູ່ເຂດທຸລະກິດການທ່າງໄກສອກຫຼີກ ດ້ວຍຄວາມຫ້າວຫານເຊິ່ງບັນດາສະຫາຍໄດ້ສຸມເຫຼືອແຮງສະຕິບັນຍາ, ກຳລັງແຮງກາຍໃຈເຮັດໜ້າທີ່ປົກປັກຮັກສາອະທິປະໄຕເຂດນ້ຳແດນດິນດ້ວຍຄວາມອົງອາດກ້າຫານ.

(ນາງ ກຸກກິກ ບຸດດາໄຊ)

ຄລສ ຕິດຕາມ ແລະ ເກັບກຳຂໍ້ມູນ ການເຄື່ອນໄຫວວຽກງານຢູ່ ສພຂ ຫຼວງນ້ຳທາ



(ສພຊ) - ວັນທີ 6 ພຶດສະພານີ້ທີ່ຫ້ອງປະຊຸມສະພາປະຊາຊົນແຂວງ (ສພຂ) ຫຼວງນ້ຳທາ ໄດ້ດຳເນີນກອງປະຊຸມຕິດຕາມຊຸກຍູ້ ແລະ ເກັບກຳຂໍ້ມູນການເຄື່ອນໄຫວວຽກງານຂອງຄະນະເລຂາທິການສະພາແຫ່ງຊາດ (ຄລສ) ພາຍໃຕ້ການເປັນປະທານຂອງທ່ານ ສິງຄຳ ວົງພະຈັນ ຮອງເລຂາທິການສະພາແຫ່ງຊາດ ໂດຍມີບັນດາທ່ານຄະນະນັກງານຂອງ ຄລສ ພ້ອມດ້ວຍບັນດາທ່ານຮອງເລຂາທິການ, ຫົວໜ້າ ແລະ ຮອງຫົວໜ້າຂະແໜງ, ພະນັກງານພາຍໃນສພຂເຂົ້າຮ່ວມ.

ໃນວາລະດຳເນີນກອງປະຊຸມ, ໄດ້ຮັບຝັງລາຍງານການເຄື່ອນໄຫວວຽກງານໂດຍຫຍໍ້

ຂອງຄະນະເລຂາທິການສະພາປະຊາຊົນແຂວງໃນໄລຍະຜ່ານມາເປັນຕົ້ນບັນຫາພື້ນເດັ່ນ, ຜົນສຳເລັດ, ຂໍ້ສະດວກ, ຂໍ້ຫຍຸ້ງຍາກໃນການຈັດຕັ້ງປະຕິບັດໜ້າທີ່ວຽກງານຂອງ 3 ຂະແໜງຂຶ້ນກັບຄື: ຂະແໜງຄົ້ນຄວ້າສັງລວມ ແລະ ຂໍ້ມູນຂ່າວສານ, ຂະແໜງສະມາຊິກສະພາແຫ່ງຊາດປະຈຳເຂດເລືອກຕັ້ງ, ຂະແໜງບໍລິຫານ, ຈັດຕັ້ງ ແລະ ກວດກາ; ພ້ອມດຽວກັນ, ກໍໄດ້ແລກປ່ຽນປະກອບຄຳຄິດເຫັນຕໍ່ການຈັດຕັ້ງປະຕິບັດວຽກງານໃນຂົງເຂດຄະນະເລຂາທິການ ລະຫວ່າງສະພາແຫ່ງຊາດ ກັບ ສະພາປະຊາຊົນແຂວງ ຢ່າງມີຈຸດສຸມ ແລະ ມີການສະເໜີບັນຫາທີ່ຍິ່ງບໍ່ສອດຄ່ອງ, ທັງນີ້ເພື່ອຕີລາຄາຄົ້ນບັນດາໜ້າວຽກເພື່ອກ້າວໄປເຖິງການ

ປັບປຸງແກ້ໄຂໃນຕໍ່ໜ້າໃຫ້ມີຄຸນນະພາບ, ສອດຄ່ອງກັບສະພາບຕົວຈິງ.

ໂອກາດນີ້, ທ່ານ ສິງຄຳ ວົງພະຈັນ ໄດ້ມີຄຳເຫັນຕໍ່ການຈັດຕັ້ງປະຕິບັດວຽກງານຂອງຄະນະເລຂາທິການສະພາປະຊາຊົນແຂວງເຊິ່ງທ່ານໄດ້ສະແດງຄວາມຍ້ອງຍໍຊົມເຊີຍຕໍ່ກັບວຽກງານຄະນະເລຂາທິການທີ່ເຫັນວ່າມີຜົນສຳເລັດຫຼາຍດ້ານພ້ອມທັງຮຽກຮ້ອງໃຫ້ເອົາໃຈໃສ່ຈັດຕັ້ງປະຕິບັດວຽກງານໃນການເປັນເສນາທິການໃນທຸກໆດ້ານໃຫ້ການນຳພາໃນສະພາປະຊາຊົນແຂວງໃຫ້ດີຂຶ້ນກວ່າເກົ່າ ແລະ ຈະນຳເອົາຄຳສະເໜີໄປຫາຂັ້ນເທິງຄົ້ນຄວ້າແກ້ໄຂໃຫ້ມີຄວາມຖືກຕ້ອງ, ສອດຄ່ອງຂຶ້ນເທື່ອລະກ້າວ.



ສາສະໜາທາຍໄຮຄາ

ບໍ່ພຽງແຕ່ສິ່ງທີ່ມີຊີວິດທີ່ມີເພດຜູ້ກໍານົນກໍມີເພດສຳພັນເຊັ່ນດຽວກັນ ເຮົາລອງມາສັງເກດກັນເບິ່ງວ່າແກງທີ່ເຮົາກິນຫຼື ເຮັດໃຫ້ລູກກິນນັ້ນ ເປັນຕຳນິນເພດໃດ ມັນແຕກຕ່າງກັນແນວໃດ? ເປັນຫຍັງຈຶ່ງຈຳເປັນຕ້ອງແຍກເພດ? ມື້ນີ້, ເຮົາມີຂໍ້ມູນມາສຶກສານຳກັນ.

ຜູ້ກໍານົນອຸດົມໄປດ້ວຍສານອາຫານທີ່ມີປະໂຫຍດຫຼາຍ ຕ່ຳຮ່າງກາຍເຊັ່ນ: ເບຕ້າແຄໂຣທິນ ທີ່ຊ່ວຍປ້ອງກັນມະເຮັງແລະພະຍາດຫົວໃຈຂາດເລືອດ ເຊິ່ງປະກອບດ້ວຍທາດແຄວຊຽມທີ່ຊ່ວຍບຳລຸງກະດູກ ແລະ ແຂ້ວ; ພ້ອມນັ້ນ, ຍັງປະກອບດ້ວຍຟອດຟໍລາດ, ທາດເຫຼັກ, ໄນອາຊິນ, ວິຕາມິນ ແລະ ສານອາຫານອື່ນໆ ທີ່ຈຳເປັນຕ່ຳຮ່າງກາຍ; ນອກນີ້,

ຜູ້ກໍານົນເພດຜູ້ ແລະ ເພດແມ່ ເລືອກກິນຜິດອາດເຮັດໃຫ້ຖອກທ້ອງໄດ້

ຮຽບຮຽງໂດຍ: ດອກໄມ້



ມະຫາວິທະຍາໄລມະຮິດິນຟິວວ່າ ຜູ້ກໍານົນມີເສັ້ນໃຍອາຫານທີ່ຊ່ວຍຫຼຸດຄວາມສ່ຽງຕໍ່ການເປັນມະເຮັງກະເພາະອາຫານ; ສ່ວນສຸດຢາບູຮານເວົ້າໄວ້ວ່າ ຜູ້ກໍານົນເປັນຢາເຢັນ, ໃບຊ່ວຍຂັບລ້າງຜິດຮ້ອນ, ແກ້ອາການໄຂ້,

ແກ້ອາການແຜ່ອາຫານ, ອັກເສບ, ຜິດຈາກແມງໄມ້ກັດ, ແກ້ອາການຄັນ, ແກ້ເຈັບຕາ, ຕາປຽກ, ຕາແດງ, ບັນເທົາພະຍາດຜິວໜັງ ແລະຊ່ວຍຫຼຸດນ້ຳຕານໃນເລືອດ. ສຳລັບແມ່ລູກອ່ອນ ຜູ້ກໍານົນມີປະໂຫຍດຫຼາຍ ເພາະອຸ

ດົມໄປດ້ວຍທາດໂປຣຕິນ, ແຄວຊຽມ, ທາດເຫຼັກ ແລະ ວິຕາມິນຫຼາກຫຼາຍຊະນິດ ທັງມີເສັ້ນໃຍຫຼາຍ ຊ່ວຍບຳລຸງນ້ຳນົມ ແລະ ເພີ່ມປະລິມານນ້ຳນົມ ໃຫ້ພຽງພໍກັບຄວາມຕ້ອງການຂອງເດັກ.

ໃບຕຳນິນເພດຜູ້: ໃບຕຳນິນເພດຜູ້ຈະມີຮອຍແສກໃບຫຼາຍຄົນສ່ວນຫຼາຍບໍ່ມັກນິຍົມກິນເພາະຖ້າທ່ານໃດທີ່ທາດໃນຮ່າງກາຍບໍ່ດີ ເມື່ອກິນໃບ ຫຼື ຍອດຂອງຜູ້ກໍານົນເພດຜູ້ອາດເຮັດໃຫ້ເກີດອາການຖອກທ້ອງ ຫຼື ຖາຍບໍ່ເຊົາໄດ້ ແຕ່ກໍຍັງມີຂໍ້ດີຄື ມີຄຸນສົມບັດເປັນຢາ ຊ່ວຍດັບຜິດຮ້ອນ, ແກ້ໄຂ້, ຫຼຸດລະດັບນ້ຳຕານໃນເລືອດ, ດີຕໍ່ຄົນທີ່ເປັນພະຍາດເບົາຫວານ ແລະ ຍັງສາມາດນຳໃບມາຕຳ ແລ້ວຟອກບໍລິເວນທີ່ຖືກແມງໄມ້ກັດ ເພື່ອຖອນຜິດ ຫຼື ປົວພະຍາດຜິວໜັງໄດ້ ແລະ ດອກຍັງສາມາດຊ່ວຍບັນເທົາອາການຄັນຕາມຜິວໜັງ; ຮາກຍັງໃຊ້ເປັນຢາແກ້ຫວັດ ແລະ ຫຼຸດອາການປວດຮາກໄດ້ນຳອີກ.

ໃບຕຳນິນເພດແມ່: ມັກມີຂາຍຢູ່ຕາມຕະຫຼາດທົ່ວໄປ ໃບແມ່ນຂ້ອນຂ້າງມົນ ແຄມຂອງໃບແມ່ນບໍ່ມີແສກຫຼາຍ ສາມາດນຳໃຊ້ເພື່ອປຸງແຕ່ງອາຫານປອດໄພກວ່າໃບເພດຜູ້.

ການປຸງແຕ່ງບໍ່ວ່າຈະເປັນໃບເພດຜູ້ຫຼືແມ່ກໍລ້ວນແຕ່ເປັນຜູ້ກໍານົນປະໂຫຍດຕ່ຳຮ່າງກາຍພຽງແຕ່ຕ້ອງເລືອກໃຊ້ມັນຢ່າງຖືກຕ້ອງ ສິ່ງສຳຄັນທີ່ຈະຕ້ອງສັງເກດຄຸນລັກສະນະໃຫ້ດີກ່ອນທີ່ຈະບໍລິໂພກຖ້າບໍ່ດັ່ງນັ້ນປະໂຫຍດທີ່ຄວນຈະກັດກັບກາຍເປັນເປັນໂທດ ທີ່ສິ່ງຜົນກະທົບທາງລົບໄດ້ໂດຍບໍ່ຮູ້ຕົວ.



ຕົກຕາຍ

ລະບາຍ

(ເລື່ອງເບົາໆ ເວົ້າແບບກັນເອງ ບໍ່ເລັ່ງພິທີການ)

ສຽມຫ້ຮຸນ

* **ຫ້ອງການສາທາລະນະສຸກເມືອງໄຊຍະບູລີ** ອອກແຈ້ງການເຕືອນພິພາດປະຊາຊົນ ໃຫ້ເຫັນໄດ້ຄວາມ **ອັນຕະລາຍຂອງການບໍລິໂພກເຫຼັກ** ເນື່ອງຈາກວ່າປີ **2025** ມີລາຍງານການເປື້ອນເຫຼັກທົ່ວແຂວງ **8 ກໍລະນີ** ມີຜູ້ເສຍຊີວິດ **6 ກໍລະນີ** ອັນຕະລາຍເຮັດໆ ພະຍາດໄລຄາ ຍັງຄົບຮຽນມາ ລູໂຈມເລີງເລື້ອຍ ຄິດໆເສື້ອຈອບຖ້າ ລ່າຄ່າກິນເຫຍື່ອ ມັນຊິກຸມກິນເນື້ອ ຫາກເຈົ້າບໍ່ລະລຶງ **ນັ້ນແລ້ວ!**

* **ຕາມການຄາດຄະເນຂອງກົມອຸຕຸນິຍົມ ແລະ ອຸດົມກະສາດ** ໃຫ້ຮູ້ວ່າ: ອາກາດຈະ**ອົບເອົາຂົນຕີມ**ໃນສອງສາມວັນຂ້າງໜ້າ ແລະ ອາດຈະມີ**ຝົນລົງມາລະດັບ**ຄ່ອຍຫາປານກາງຢູ່ບາງທ້ອງຖິ່ນ ຂໍໃຫ້ມີສະຕິຕັ້ງ ຕາມຕິດຂ່າວອຸບທະພູມ **ພີ່ນ້ອງເຮົາ!** ເພາະອາດມີຝົນ-ລົມ ພາຍຸໝຸນມາ ໄກ້ ເພາະບູຮານເຄີຍສອນຮຸ້ງ ຝົນຊິຕົກພ້າສະຫວ່າງ ຝົນຊິທ່າງພ້າມິດມ້ອ ສ່ານວນເວົ້າອາດແມ່ນຈິງ **ໄດ້ເດີ!**

ຊອບຍັ້ມ

ແວ່ນຕຸ້ງ

ເລື່ອງ: ພາບຊ້ອນ

ໝໍແຂ້ວໄປຫາໝໍທີ່ເປັນໝໍຕາ ເພື່ອຊ່ວຍຜ່າຕັດຕາຕັ້ງໃຫ້, ຫຼັງຈາກຜ່າຕັດໄປໄດ້ໜຶ່ງອາທິດ ໝໍແຂ້ວກໍໄປຫາໝໍຕາວ່າ:

ໝໍແຂ້ວ: ບັກໝໍຮຽດ ມືງຜ່າຕັດໃຫ້ກຸ້ງດັ່ງໄດ້ຂອງມືງເພາະ, ຕອນນີ້ກຸ້ງເບິ່ງຫຍັງກໍເຫັນເປັນພາບຊ້ອນໄປໝົດ ມືງນິກະໃຈຮ້ອນເບາະ ກໍໃຫ້ເວລາມັນແດ່ຕີ, ດຽວມັນກະດີຂຶ້ນເອງທັນແຫຼະ

ອາທິດຕໍ່ມາໝໍຕາເຈັບແຂ້ວ ເລີຍໄປຫາໝໍແຂ້ວຊ່ວຍ ຫຼັກແຂ້ວທີ່ເຈັບອອກໃຫ້, ຜ່ານໄປສອງສາມມື້ກໍບໍ່ເຊົາປອດ ລື່ງໂຕໄປຫາໝໍແຂ້ວວ່າ:

ໝໍຕາ: ຮຽດ ມືງຫຼັກແຂ້ວໃຫ້ກຸ້ງດັ່ງໄດ້ວ່າ: ມັນຄືຍັງເຈັບບໍ່ເຊົາລືກເຮື້ອ

ໝໍແຂ້ວ: ມືງນີ້ກໍໃຈຮ້ອນໄພດ ໃຫ້ເວລາມັນແດ່ລະຫວ່າງ ບິດດຽວມັນກະເຊົາ; ແຕ່ຖ້າວ່າໝົດທິດນີ້ມືງຍັງເຈັບບໍ່ເຊົາ ມືງກັບມາຫາກຸ້ງໃໝ່ເດີ, ເພາະຕາກຸ້ງເຫັນພາບຊ້ອນ ຍ້ານຫຼັງຫຼັກແຂ້ວມືງຜິດເຫຼ້ມ !!!!!

ຄະຕິເຕືອນໃຈ

ດອກຫຍ້າ

ຄົນຮູ້ດີ
ຄົນຮູ້ດີ
ຄົນຮູ້ດີ
ຄົນຮູ້ລືດ
ຄົນຮູ້ລືດບຸນຄຸນຄົນ

ບໍ່ມີວັນເຮັດຊົ່ວ
ບໍ່ມີວັນເຮັດຜິດ
ບໍ່ມີວັນຫຼົງໄຫຼ
ບໍ່ມີວັນຕົກຕ່ຳ



ຟານເຂົ້າບ້ານ

ຄົມສິລບ໌

* ເຫດໃຫຍ່ຟານເຂົ້າບ້ານ
ເພາະເປັນແນວຂອງຂັດ
ເຮືອນຊິເຝຝັງຮ້າງ
ອາເພດແຮງເຮັງຮ້າຍ

* ຄັນປັນຍາສອງສ້ຽມ
ໄຂຂອດພູມຜະຫຍາເລິກ
ຟານນີ້ ອຸປະມາດ້ວຍ
ໄຂໃຫ້ອອກປອກໃຫ້ກ້ຽງ

* ຟານກໍດຽວດັ່ງຕຳມ
ສັດສິ່ງ ຊັບພະຍາກອນທັງ
ຍັງອາໄສປະສົງສ້າງ
ຄົນບໍ່ໄດ້ເຂັ້ນຂ້າ ຟານຈິ່ງມາຝົບພໍ້

* ຮຽມນີ້ ຟານບໍ່ຢ້ານ
ຢ້ານແຕ່"ຟານ"ພາລາເລງ
ຟານທີ່ ກິນກິນຫຍ້າ
ທັງພວກຟານກິນໄງ້

* ຢ້ານແຕ່ຟານລ່ວງລ້ຳ
ຕັດໄມ້ກາຍເກີນກົດ
ບຸກລຸກດິນດົງເຂົ້າ
ຂຶ້ນວ່າຟານພວກນີ້ ເປັນທີ່ສົມເພດພ້ຽງ

ບູຮານວ່າຄະລຳເຂັດ
ຂະໜາບເມືອງມະລາຍມ້າງ
ຜົນພວງໄພອຸບາດ
ສະຫຼາຍຫຼົ້ມຫຼົ້ມບໍ່ຍັງ ວ່າເດ!

ສັດຈະພາກວິໄສ
ລ່ຽມບັງບັງຊ້ອນ
ຄຳເຕືອນເຕືອນບອກ
ຊິມຽງພໍ້ພົບເຫັນ

ທຳມະຊາດອຸດົມສຸກ ນັ້ນແລ້ວ!
ປ່າພືດພະນາໄມ້
ກາງດົງດອນເຂດ
ພະນ້ຽມຢ່ອງຢາມ ແທ້ໃດ!

ຍ້າຢ້ອນສັດສາ
ລ່ຽມລາຍລວງສີ່
ທຳລາຍສັດປ່າ
ພະນາໄມ້ມຸ່ນມົນ

ຖະຫລຳເຂດຂຽວສະຫງວນ
ລະບຽບເລັ່ງແລໄວ້
ຂະຫຍາຍວົງວາງຈຸດ
ກວ່າຟານເຕັ້ນໄຕ່ຢາມ ແທ້ໃດ!



(Xinhua) - ຄະນະກຳມະການເລືອກຕັ້ງແລະເຂດແດນ (Elections and Boundaries Commission - EBC) ຂອງສາທາລະນະລັດ ຕຣິນິດັດ ແລະ ໂຕບາໂກ ໄດ້ປະກາດໃນວັນອັງຄານທີ 29 ເມສາຜ່ານມາວ່າ ຜົນການເລືອກຕັ້ງຢ່າງເປັນທາງການສະແດງໃຫ້ເຫັນວ່າ ພັກສະຫະຊາດຄອງເກຣສ (United National Congress-UNC) ຊະນະການເລືອກຕັ້ງສະພາຜູ້ແທນປະຊາຊົນ (ສະພາຕ່ຳ) ໂດຍໄດ້ຮັບ 26 ຈາກທັງໝົດ 41 ທີ່ນັ່ງ, ໃນຂະນະທີ່ຂະບວນການປະຊາຊົນແຫ່ງຊາດໄດ້ 13 ທີ່ນັ່ງແລະ

UNC ຊະນະການເລືອກຕັ້ງ Trinidad ແລະ Tobago




ພັກປະຊາຊົນໂຕບາໂກ ໄດ້ 2 ທີ່ນັ່ງ; EBC ກ່າວເສີມວ່າ ມີຈຳນວນຜູ້ມາໃຊ້ສິດເລືອກຕັ້ງ ປະມານ 54%.

ຈາກຜົນການເລືອກຕັ້ງ, ນາງກະມະລາເປີຊາດ-ບິສເຊສຊາ (Kamla Persad-Bissessar) ຫົວໜ້າ UNC ໄດ້ກາຍເປັນນາ

ຍົກລັດຖະມົນຕີຄົນໃໝ່ ໃນວັນທີ 1 ພຶດສະພາຜ່ານມາ; ເປີຊາດ-ບິສເຊສຊາ ເຊິ່ງເກີດໃນວັນທີ 22 ເມສາ 1952 ເຄີຍເປັນນາຍົກລັດຖະມົນຕີແມ່ຍິງຄົນທຳອິດຂອງປະເທດເມື່ອເດືອນພຶດສະພາ 2010.

ໂປໂລຍ ສະເຫຼີມສະຫຼອງວັນລັດຖະທຳມະນູນ ສະບັບປະຫວັດສາດ ຄົບຮອບ 234 ປີ



(Xinhua) - ວັນເສົາທີ 3 ພຶດສະພາຜ່ານມາ, ໂປໂລຍໄດ້ຈັດພິທີສະເຫຼີມສະຫຼອງວັນລັດຖະທຳມະນູນຢ່າງເປັນທາງການ ຢູ່ນະຄອນຫຼວງວາກໂຊວີ ເຊິ່ງເປັນວັນຄົບຮອບ 234 ປີແຫ່ງການຮັບຮອງເອົາລັດຖະທຳມະນູນ 3 ພຶດສະພາ, ລັດຖະທຳ

ມະນູນສະບັບທຳອິດຂອງເອີຣົບສະໄໝໃໝ່.

ພິທີດັ່ງກ່າວ ຈັດຂຶ້ນຢູ່ Castle Square ໂດຍປະທານາທິບໍດີອັນເດຣຈດູດາ (Andrzej Duda) ກ່າວຄຳປາໄສທີ່ສຳຄັນຮ່ວມກັບນາຍົກລັດຖະມົນຕີ ໄດນິລ ທັສກ (Donald Tusk)

ແລະເຈົ້າໜ້າທີ່ລະດັບສູງຄົນອື່ນໆ. ລັດຖະທຳມະນູນ 3 ພຶດສະພາ 1791 ເຊິ່ງໄດ້ຮັບການຮັບຮອງໂດຍເຄືອຈັກກະພົບ ໂປໂລຍ-ລິດຕົວນີ, ຍັງເປັນສັນຍະລັກທີ່ສຳຄັນຂອງເອກະລັກປະຈຳຊາດ, ເຖິງວ່າຈະມີການຈັດຕັ້ງປະຕິບັດໃນໄລຍະສັ້ນ.

ວັນນີ້ແມ່ນສ່ວນໜຶ່ງຂອງວັນພັກຍາວ "Majowka" ຂອງໂປໂລຍ ລວມທັງວັນແຮງງານແລະວັນທຸງຊາດເຊິ່ງມີການປະດັບປະດາທຸງສີແດງແລະສີຂາວຢູ່ຕາມຖະໜົນຫົນທາງ ແລະບ້ານເຮືອນໃນທົ່ວປະເທດ.

ພັກເສລີນິຍົມຂອງການາດາ ພວມຢູ່ບົນ ເສັ້ນທາງການເປັນລັດຖະບານສຽງສ່ວນໜ້ອຍ



(Xinhua) - ພັກເສລີນິຍົມຂອງ ມາກ ຄານີ (Mark Carney) ນາຍົກລັດຖະມົນຕີການາດາ ຄາດວ່າຈະຈັດຕັ້ງລັດຖະບານສຽງສ່ວນໜ້ອຍ ໂດຍສາມາດຍາດໄດ້ທີ່ນັ່ງພຽງພໍທີ່ຈະເປັນຜູ້ນຳປະເທດ, ແຕ່ບໍ່ເຖິງສຽງສ່ວນຫຼາຍ; ອີງຕາມຜົນການເລືອກຕັ້ງຫຼັງຈາກມີການນັບຄະແນນໃໝ່ອີກຄັ້ງ ທີ່ເຜີຍແຜ່ໂດຍການເລືອກຕັ້ງການາດາ (Elections

Canada - EC) ເມື່ອວັນເສົາທີ 10 ພຶດສະພາຜ່ານມາ.

ພັກເສລີນິຍົມ ໄດ້ 170 ຈາກທັງໝົດ 343 ທີ່ນັ່ງໃນສະພາສາມັນຫຼືສະພາຕ່ຳແລະຕ້ອງການອີກສອງທີ່ນັ່ງ ເພື່ອຈັດຕັ້ງລັດຖະບານສຽງສ່ວນຫຼາຍ, ພັກອະນຸລັກນິຍົມຂອງ ປີແອຣ໌ ປິວລີແວຣ໌ (Pierre Poilievre) ຈະຍັງຄົງຢູ່ໃນຝ່າຍຄ້ານ ໂດຍມີ 143 ທີ່ນັ່ງ.

ກົດໝາຍການເລືອກຕັ້ງຂອງການາດາ ກຳນົດໃຫ້ມີການນັບຄະແນນໃໝ່ໂດຍສານ ພາຍໃຕ້ການຄວບຄຸມຂອງຜູ້ພິພາກສາສາມັນຊັ້ນສູງ ໃນເຂດເລືອກຕັ້ງໃດກໍຕາມທີ່ມີຄະແນນສຽງແຕກຕ່າງກັນລະຫວ່າງຜູ້ສະໝັກຮັບເລືອກຕັ້ງສອງອັນດັບທຳອິດ ໜ້ອຍກວ່າໜຶ່ງໃນຝັນຫຼື 0.1% ຂອງຄະແນນສຽງທັງໝົດໃນເຂດເລືອກຕັ້ງ.

ຕາມການລາຍງານຂອງ EC, ຂະນະນີ້ ກຳລັງມີການນັບຄະແນນໃໝ່ໃນ 3 ເຂດເລືອກຕັ້ງ.

EC ຄາດວ່າຈຳນວນຜູ້ມາໃຊ້ສິດໃນການເລືອກຕັ້ງຄັ້ງນີ້ຈະຫຼາຍກວ່າ 68.66% ຂອງຈຳນວນປະຊາກອນຜູ້ມີສິດເລືອກຕັ້ງທັງໝົດ, ໂດຍມີຜູ້ມາໃຊ້ສິດ 19.6 ລ້ານຄົນ.

Namibia ຈະສະເໜີຮ່າງກົດໝາຍ ການຄ້າສາກົນເພື່ອຊຸກຍູ້ການທູດທາງເສດຖະກິດ

(Xinhua) - ສາທາລະນະລັດນາມີບີ ມີແຜນຈະສະເໜີຮ່າງກົດໝາຍການຄ້າສາກົນສະບັບໃໝ່ໃນໃສ່ປັບປຸງຂອບນະໂຍບາຍການຄ້າຂອງປະເທດແລະປົກປ້ອງອຸດສາຫະກຳພາຍໃນ, ເຊລມາອາຊີປາລາ-ມູຊາວີ (Selma Ashipala-Musavyi) ລັດຖະມົນຕີກະຊວງການພົວພັນສາກົນ ແລະ ການຄ້າ ກ່າວ.

ວັນພຸດທີ 30 ເມສາຜ່ານມາ, ນາງອາຊີປາລາ-ມູຊາວີ ໄດ້ສະເໜີຮ່າງງົບປະມານຂອງກະຊວງສຳລັບສົກປີ 2025-2026 ຕໍ່ສະມາຊິກສະພາ ໂດຍກ່າວວ່າ ຮ່າງກົດໝາຍສະບັບນີ້ ຈະສະໜອງເຄື່ອງມືທາງກົດໝາຍເພື່ອກວດສອບການທຸ້ມຕະຫຼາດ, ກຳນົດອັດຕາພາສີ ແລະ ປົກປ້ອງອຸດສາຫະກຳເກີດໃໝ່.

ນາງເນັ້ນຢູ່ວ່າ, ນະໂຍບາຍການຕ່າງປະເທດຂອງນາມີບີຍັງສຸມໃສ່ການເຊື່ອມໂຍງເຂົ້າກັບພາກພື້ນແລະການທູດທາງເສດຖະກິດ ໂດຍສະເພາະແມ່ນ



ຜ່ານເຂດການຄ້າເສລີທະວີບອາຟຼິກາ ແລະ ຂອບການຄ້າປະຊາຄົມການພັດທະນາອາຟຼິກາໃຕ້ ທັງກ່າວວ່າປະເທດທາງພາກໃຕ້ຂອງອາຟຼິກາແຫ່ງນີ້ ມີຈຸດປະສົງເພື່ອກະຈາຍຄູ່ຮ່ວມການຄ້າ, ຂະຫຍາຍຕະຫຼາດສິ່ງອອກ ແລະ ດຶງດູດການລົງທຶນໃນບັນດາຂະແໜງການທີ່ສຳຄັນເຊັ່ນ: ກະສິກຳ, ພະລັງງານ, ການຂົນສົ່ງ (ໂລຈິສຕິກ) ແລະ ການທ່ອງທ່ຽວ.

ເມື່ອເບິ່ງໄປທາງໜ້າ, ກະຊວງການພົວພັນສາກົນ ແລະ ການຄ້າ ມີເປົ້າໝາຍທີ່ຈະສົມຂະຫຍາຍຄວາມສາມາດຂອງສະ

ຖາບັນ, ຍົກລະດັບການທູດດິຈິຕອນ ແລະ ເພີ່ມທະວີການປະສານງານກັບພາກສ່ວນກ່ຽວຂ້ອງໃນພາກເອກະຊົນ.

ອາຊີປາລາ-ມູຊາວີ ກ່າວວ່າ, ກະຊວງຈະເຮັດວຽກເພື່ອຮັບປະກັນວ່າການຮ່ວມມືສາກົນຈະໄດ້ຮັບຜົນປະໂຫຍດທາງເສດຖະກິດ ແລະ ສັງຄົມທີ່ເປັນຮູບປະທຳສຳລັບຊາວນາມີບີທັງໝົດ. ນາງກ່າວວ່າ "ພວກເຮົາຕ້ອງວາງແນວທາງການທູດທາງການເມືອງ ແລະ ເສດຖະກິດໃຫ້ສອດຄ່ອງເພື່ອສ້າງຜົນກະທົບທີ່ສູງສຸດຕໍ່ປະເທດຊາດ.

Friedrich Merz ສາບານຕົນຮັບຕຳແໜ່ງ ນາຍົກລັດຖະມົນຕີຄົນໃໝ່ຂອງເຢຍລະມັນ



(Xinhua) - ຝຣິດຣິຊ ເມີຊ ຫົວໜ້າພັກສະຫະພາບປະຊາທິປະໄຕຄຣິສຕຽນ (CDU) ຝ່າຍອະນຸລັກນິຍົມ ໄດ້ສາບານຕົນຂຶ້ນດຳລົງຕຳແໜ່ງນາຍົກລັດຖະມົນຕີ ເມື່ອວັນອັງຄານທີ 6 ພຶດສະພາຜ່ານມາ ໃນລະຫວ່າງກອງປະຊຸມບຸນເດສທາກ (Bundestag) ເຊິ່ງເປັນສະພາຕຳຂອງລັດຖະສະພາປະເທດເຢຍລະມັນ, ເມີຊ ໄດ້ຮັບຄະແນນ 325 ຕໍ່ 289 ສຽງ ເຊິ່ງເກີນເກນ 316 ສຽງທີ່ກຳນົດໄວ້ (Bundestag ມີ 630 ທີ່ນັ່ງ); ໃນການລົງຄະແນນສຽງຮອບທຳອິດ, ເຂົ້າໄດ້ຮັບ 310 ສຽງ, ເຮັດໃຫ້ເຂົາກາຍເປັນຜູ້ສະໝັກຊິງຕຳແໜ່ງນາຍົກລັດຖະມົນຕີຄົນທຳອິດ ນັບແຕ່ສົງຄາມໂລກຄັ້ງທີ II ທີ່ບໍ່ໄດ້ຮັບການເລືອກຕັ້ງໃນຮອບທຳອິດ.

ພາຍຫຼັງການລົງຄະແນນສຽງຮອບທຳອິດບໍ່ໄດ້ຮັບຜົນສຳເລັດ, ນາງ ຈຸເລຍ ໂຄລເອັກເນີ (Julia Klöckner) ປະທານສະພາຕ່ຳ ໄດ້ສັ່ງໃຈກອງປະຊຸມຊົ່ວຄາວ; ຈາກນັ້ນ, ບັນດາພັກການເມືອງໃນລັດຖະສະພາ ໄດ້ດຳເນີນການເຈລະຈາຫຼາຍຊົ່ວໂມງກ່ອນເຂົ້າສູ່ການລົງຄະແນນສຽງຮອບທີສອງ.

ຫຼັງຈາກຜົນການເລືອກຕັ້ງຂຶ້ນສຸດທ້າຍ, ເມີຊ ໄດ້ຖືກແຕ່ງຕັ້ງຢ່າງເປັນທາງການໂດຍປະທານາທິບໍດີ ຝຣັ່ງ-ວາລເຕີ ຊະໄຕໄມເອີ (Frank-Walter Steinmeier) ໃນພິທີທີ່ຜະລາຊະວັງເບລລ໌ວິວ (Schloss Bellevue) ເຊິ່ງເປັນທີ່ພັກອາໄສຢ່າງເປັນທາງການຂອງປະທານາທິບໍດີແຫ່ງສະຫະພັນ; ເມີຊຈະດຳລົງຕຳແໜ່ງນາຍົກລັດຖະ

ມົນຕີຂອງລັດຖະບານກາງ ໂດຍຈະດຳລົງຕຳແໜ່ງຫົວໜ້າລັດຖະບານປະສົມຊຸດໃໝ່ ທີ່ຈັດຕັ້ງຂຶ້ນໂດຍກຸ່ມສະຫະພາບ CDU/CSU ແລະ ພັກສັງຄົມປະຊາທິປະໄຕ (SPD).

ເມື່ອວັນຈັນທີ 6 ພຶດສະພາ, ຜູ້ນຳຂອງ CDU/CSU ແລະ SPD ໄດ້ລົງນາມໃນຂໍ້ຕົກລົງຮ່ວມລັດຖະບານ; ພາຍໃຕ້ຂໍ້ຕົກລົງທີ່ສຳເລັດໃນເດືອນເມສາຜ່ານມາ ຫຼັງຈາກການເຈລະຈາຫຼາຍອາທິດ, ພັກຕ່າງໆໄດ້ໃຫ້ຄຳໝັ້ນສັນຍາຈະເພີ່ມຂີດຄວາມສາມາດໃນການແຂ່ງຂັນທາງເສດຖະກິດຂອງເຢຍລະມັນ, ເພີ່ມທະວີຄວາມເຂັ້ມແຂງດ້ານການປ້ອງກັນປະເທດ, ຮັດແໜ້ນນະໂຍບາຍຄົນເຂົ້າເມືອງ.

